
Essence of Bhagvad Gita by Shri Yamunacharya

—
गीतार्थ संग्रह
—

Document Information



Text title : gItArtha-sangrahaH of Sri yAmunAchArya

File name : gitaaRthasangraha.itx

Category : gItA, giitaa, bhagavadgItA

Location : doc_giitaa

Author : Traditional

Transliterated by : <http://www.srivaishnava.org/sva/alavan/gsangat.htm>

Proofread by : <http://www.srivaishnava.org/sva/alavan/gsangat.htm>

Latest update : November 27, 2001

Send corrections to : [sanskrit at cheerful dot c om](mailto:sanskrit@cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

गीतार्थ संग्रह



स्वधर्मज्ञानवैराग्यसाध्यभक्त्येकगोचरः ।
नारायणः परं ब्रह्म गीताशास्त्रे समीरितः ॥ १ ॥

ज्ञानकर्मात्मिके निष्ठे योगलक्ष्ये सुसंस्कृते ।
आत्मानुभूतिसिद्ध्यर्थं पूर्वषट्केन चोदिते ॥ २ ॥

मध्यमे भगवत्तत्त्वयाथात्म्यावासिसिद्ध्ये ।
ज्ञानकर्माभिनिर्वर्त्यो भक्तियोगः प्रकीर्तितः ॥ ३ ॥

प्रधानपुरुषव्यक्तसर्वेश्वरविवेचनम् ।
कर्मधीर्भक्तिरित्यादिः पूर्वशेषोऽन्तिमोदितः ॥ ४ ॥

अस्थानस्नेहकारुण्यधर्माधर्मधियाकुलम् ।
पार्थ प्रपन्नमुद्दिश्य शास्त्रावतरणं कृतम् ॥ ५ ॥

नित्यात्मासङ्गकर्मेहागोचरा साङ्ख्ययोगधीः ।
द्वितीये स्थितधीलक्षा प्रोक्ता तन्मोहशान्तये ॥ ६ ॥

असत्त्वा लोकरक्षायै गुणेष्वारोप्य कर्तृताम् ।
सर्वेश्वरे वा न्यस्योक्ता तृतीये कर्मकार्यता ॥ ७ ॥

प्रसङ्गात्स्वस्वभावोक्तिः कर्मणोऽकर्मतास्य च ।
भेदा ज्ञानस्य माहात्म्यं चतुर्थाध्याय उच्यते ॥ ८ ॥

कर्मयोगस्य सौकर्यं शैघ्र्यं काश्चन तद्विधाः ।
ब्रह्मज्ञानप्रकारश्च पञ्चमाध्याय उच्यते ॥ ९ ॥

योगाभ्यासविधिर्योगी चतुर्धा योगसाधनम् ।
योगसिद्धिस्वयोगस्य पारम्यं षष्ठ उच्यते ॥ १० ॥

स्वयाथात्म्यं प्रकृत्यास्य तिरोधिःशरणागतिः ।
भक्तभेदः प्रबुद्धस्य श्रेष्ठ्यं सप्तम उच्यते ॥ ११ ॥

ऐश्वर्याक्षरयाथात्म्यभगवच्चरणार्थिनाम् ।
 वेद्योपादेयभावानामष्टमे भेद उच्यते ॥ १२ ॥
 स्वमाहात्म्यं मनुष्यत्वे परत्वं च महात्मनाम् ।
 विशेषो नवमे योगो भक्तिरूपः प्रकीर्तितः ॥ १३ ॥
 स्वकल्याणगुणानन्त्यकृत्स्नस्वाधीनतामतिः ।
 भक्त्युत्पत्तिविवृद्धयर्था विस्तीर्णा दशमोदिता ॥ १४ ॥
 एकादशे स्वयाथात्म्यसाक्षात्कारावलोकनम् ।
 दत्तमुक्तं विदिप्राप्त्योर्भक्त्येकोपायता तथा ॥ १५ ॥
 भक्तेः श्रैष्ठ्यमुपायोक्तिरशक्तस्यात्मनिष्ठता ।
 तत्प्रकारास्त्वतिप्रीतिर्भक्ते द्वादश उच्यते ॥ १६ ॥
 देहस्वरूपमात्माप्तिहेतुरात्मविशोधनम् ।
 बन्धहेतुर्वि वेकश्च त्रयोदश उदीर्यते ॥ १७ ॥
 गुणबन्धविधा तेषां कर्तृत्वं तन्निवर्तनम् ।
 गतित्रयस्वमूलत्वं चतुर्दश उदीर्यते ॥ १८ ॥
 अचिन्मिश्राद्विशुद्धाच्च चेतनात्पुरुषोत्तमः ।
 व्यापनाद्भ्ररणात्स्वाम्यदन्यः पञ्चदशोदितः ॥ १९ ॥
 देवासुरविभगोक्तिपूर्विका शास्त्रवश्यता ।
 तत्त्वानुष्ठानविज्ञानस्थेऽन्ने षोडश उच्यते ॥ २० ॥
 अशास्त्रमासुरं कृत्स्नं शास्त्रीयं गुणतः पृथक् ।
 लक्षणं शास्त्रसिद्धस्य त्रिधा सप्तदशोदितम् ॥ २१ ॥
 ईश्वरे कर्तृताबुद्धिस्सत्त्वोपादेयतान्तिमे ।
 स्वकर्मपरिणामश्च शास्त्रसाराथं उच्यते ॥ २२ ॥
 कर्मयोगस्तपस्तीर्थदानयज्ञादिसेवनम् ।
 ज्ञानयोगो जितस्वान्तैः परिशुद्धात्मनि स्थितिः ॥ २३ ॥
 भक्तियोगः परैकान्तप्रीत्या ध्यानादिषु स्थितिः ।
 त्रयाणामपि योगानां त्रिभिरन्योन्यसङ्गमः ॥ २४ ॥
 नित्यनैमित्तिकानां च पराराधनरूपिणाम् ।
 आत्मदृष्टेस्त्रयोऽप्येते योगद्वारेण साधकाः ॥ २५ ॥

निरस्तनिखिलाज्ञानो दृष्ट्वात्मानं परानुगम् ।
प्रतिलभ्य परां भक्तिं तथैवाप्नोति तत्पदम् ॥ २६ ॥
भक्तियोगस्तदर्थी चेत्समग्रैश्वर्यसाधकः ।
आत्मारथी चेत्तयोऽप्येते तत्कैवल्यस्य साधकाः ॥ २७ ॥
ऐकान्त्यं भगवत्येषां समानमधिकारिणाम् ।
यावत्प्राप्ति परार्थी चेत्तदेवात्यन्तमश्रुते ॥ २८ ॥
ज्ञानी तु परमैकान्ती तदायत्तात्मजीवनः ।
तत्संश्लेषवियोगैकसुखदुःखस्तदेकधीः ॥ २९ ॥
भगवद्भ्यानयोगोक्तिवन्दनस्तुतिकीर्तनैः ।
लब्धात्मा तद्गतप्राणमनोबुद्धीन्द्रियक्रियः ॥ ३० ॥
निजकर्मादि भक्त्यन्तं कुर्यात्प्रीत्यैव कारितः ।
उपायतां परित्यज्य न्यस्येद्देवतु तामभीः ॥ ३१ ॥
एकान्तात्यन्तदास्यैकरतिस्तत्पदमाप्नुयात् ।
तत्प्रधानमिदं शास्त्रमिति गीतार्थसङ्ग्रहः ॥ ३२ ॥


From <http://www.srivaishnava.org/sva/alavan/gsangattm>

This is a 32 verse work which has covered the essence of the

Bhagavad Gita from the Shri Vaishnava point of view. Shri RAmAnuja has followed it very closely in his gItA bhAshya.

——
Essence of Bhagvad Gita by Shri Yamunacharya

pdf was typeset on September 17, 2023

——
Please send corrections to sanskrit@cheerful.com

